

रविवि में अगले माह दीक्षांत समारोह की तैयारी

■ नवभारत रिपोर्टर | रायपुर.

पं. रविशंकर शुक्ल विश्वविद्यालय में अगले माह अंतिम सप्ताह में दीक्षांत समारोह आयोजित करने की तैयारी चल रही है. समारोह के लिए अतिथि की तलाश हो रही है. अगले माह ही कुलपति का कार्यकाल भी खत्म हो रहा है. रविवि के कुलपति प्रो. एस. के. पांडेय की इच्छा है कि कार्यकाल खत्म होने के पहले विश्वविद्यालय का दीक्षांत समारोह आयोजित हो जाए. इसके लिए मार्च में आयोजन की तैयारी चल रही है. अतिथि के लिए तीन-चार



अगले माह दीक्षांत समारोह आयोजित करने के लिए कोशिश चल रही है. अभी तक अतिथि का नाम फाइनल नहीं हुआ है.

प्रो. एस. के. पांडेय, कुलपति
रविवि

नामों पर विचार चल रहा है. इससे संपर्क का प्रयास भी हो रहा है. अतिथियों में वैज्ञानिकों के नाम शामिल हैं. अतिथि का नाम फाइनल होते ही

आयोजन के आगे की प्रक्रिया तेज की जाएगी. पिछले वर्ष मई में दीक्षांत समारोह आयोजित किया गया था. इसमें 55 विद्यार्थियों को लगभग 140 मेडल बांटे गए थे. इसके अलावा 100 से अधिक शोधार्थियों को पीएचडी की उपाधि प्रदान की गई थी. कुलपति प्रो. पांडेय का कार्यकाल मार्च में समाप्त हो रहा है. कुलपति के रूप में उनका यह दूसरा कार्यकाल है. वे लगातार 9 साल से रविवि के कुलपति हैं. राज्य शासन ने नए कुलपति की तलाश आरंभ कर दी है. विज्ञापन निकालकर आवेदन मंगाए जा रहे हैं.